

AZƏRTAC Avropa Xəbər Agentlikləri Alyansının Afina konfransında iştirak edib



Afinada Avropa Xəbər Agentlikləri Alyansının (EANA) "Müasir çağırışlar dövründə xəbər agentliklərinin idarə olunması" mövzusunda konfransı keçirilib.

Tədbirdə Avropanın aparıcı agentliklərinin rəhbərləri və nümayəndələri, o cümlədən Alyansa üzv olan AZƏRTAC-ın İdarə Heyətinin sədri Vüqar Əliyev iştirak edib. Konfransda "Reuters", Böyük Brita-

niyanın "Press Association", Fransanın AFP, Bolqarıstanın BTA və digər agentliklərin rəhbərləri süni intellektin sürətlə yayıldığı vaxtda agentliklərin üzləşdiyi çağırışlardan, effektiv menecmentlik, gəlirlərin şaxələndirilməsi, müəllif hüquqlarının qorunması məsələlərindən danışblar. Əsas diqqət xəbər agentlikləri tərəfindən süni intellekt vasitəsilə informasiya yaradılmasının etik və jurnalistika prinsiplərinə uyğunluğunun müzakirəsinə yönəldilib.

Eyni zamanda bildirilib ki, artıq xəbər saytları əvvəlki kimi axtarış sistemlərindən keçidlər əldə edə bilmir. Səbəb insanların sorğularını "Google" və digər axtarış sistemlərinə deyil, ChatGPT və ya digər proqramlara üz tutmasıdır. Bununla əlaqədar texnoloji nəhənglər müəllif hüquqlarını, informasiya mənbələrinin öndə olmasını alqoritmlər vasitəsilə təmin etməlidirlər və bütün bunlar qanunvericiliklə təsbit olunmalıdır.

Tədbir çərçivəsində AZƏRTAC ilə bir sıra agentliklər arasında iki-tərəfli əməkdaşlıq əlaqələri müzakirə edilib.